

बीओबी ने वित्तीय समावेशन अभियान के अंतर्गत कोड़िया में शिविर का आयोजन किया

भिलाई। 10 भारत सरकार के वित्तीय सेवा विभाग के निर्देशानुसार चलाए जा रहे वित्तीय समावेशन अभियान के अंतर्गत दुर्ग विकासखंड के कोड़िया ग्राम में 11 अगस्त को एक दिवसीय शिविर का आयोजन किया गया। इस शिविर का आयोजन बैंक ऑफ बड़ौदा क्षेत्रीय कार्यालय दुर्ग के अंतर्गत, हनोदा शाखा द्वारा किया गया, जिसमें क्षेत्र के सभी



प्रमुख बैंकों ने सक्रिय सहभागिता निभाई। इस विशेष शिविर का उद्देश्य ग्रामीण क्षेत्र में वित्तीय योजनाओं की संतृप्ति सुनिश्चित करना एवं पात्र खातों का पुनः केवाईसी करना रहा। शिविर के दौरान भारतीय रिजर्व बैंक, रायपुर क्षेत्रीय कार्यालय की क्षेत्रीय निदेशक रीनी अजित द्वारा शिविर का दौरा किया गया। उन्होंने शिविर की गतिविधियों की समीक्षा की तथा बैंक अधिकारियों एवं शिविर में उपस्थित ग्रामस्थों से संवाद कर वित्तीय समावेशन के महत्व पर विस्तार से चर्चा की। अंचल कार्यालय बैंक ऑफ बड़ौदा रायपुर से भरत कुमार चावडा एवं क्षेत्रीय कार्यालय दुर्ग से उपक्षेत्रीय प्रबंधक जय प्रकाश नारायण द्वारा वित्तीय संतृप्तकरण अभियान के विभिन्न महत्वपूर्ण अंगों पर प्रकाश डाला गया। नुक्कड़ नाटक के प्रस्थुती के माध्यम से बीमा की महत्ता एवं विभिन्न प्रकार के खाते की जानकारी दी गयी। अग्रणी बैंक प्रबंधक संजय गर्ग ने बताया कि इस शिविर में कुल 264 खातों का सफलतापूर्वक पुनः ईकेवाईसी किया गया, जो कि अभियान की सफलता की दिशा में एक सराहनीय उपलब्धि है। यह शिविर न केवल बैंकों और लाभार्थियों के बीच संपर्क का सशक्त माध्यम बना है, बल्कि इससे ग्रामीण क्षेत्र में वित्तीय जागरूकता को भी नई दिशा मिली।